



## I THUTIAM ANG TAKIN, LALPA

**CHÂNGVAWN:** “Isua Krista’n . . . a khawngaihna avângin chatuan thlamuânna leh beiseina thâ min pê a (2 Thesalonika 2:16).

**Chhiar Tûr:** Luka 2:21–38; *Chatuan Nghahfâk*, pp. 37–44.

**Thúchàh:** Insua’n beiseina min pe thîn.

**J**OHNNIE leh Katie chu an hlim dîn hlê mai a. An pî chu waviin hian a lo kal dâwn a ni! Tukverhahte an lo thlîr an lo thlîr tawh a. Tichuan phone a lo ri rang rang a. A pî a ni tlat mai. Thlipui na tak mai a lo thawk a, waviin chu a lo kal leh thei dâwn ta lo. Naktûkah chuan thlipui tleh a bâng tawh ang a, a lo kal thei tawh ngêi ang.

Johnnie leh Katie chu an beidawngin, an rilrû a hnuâl rawih mai. Mahse a pî khân a tûka lo kal a tiâm a, a lo kal ngêi tawh ang.

Kum eng emaw zât liam tâah khân, Simeon-a leh Anna-ite chuan Messia lo kal hlân nghâkhlel takin an lo thlîr reng a. Beiseina pawh an nei! A lo kal ngêi dâwn tih an ring tlat a. Mahse a lo kal hunah hian an lo hre fuh nghâl chat thei ang em le?

**S**IMEONA thinlung chu a phu det det a. Tempul awmna tlâng a lâwn laite chuan a theih ang tâwka chaka kal tumin a pên sauh sauh a. He rawngbâwltu upa tawh tak hi an hmuhin mipuite chuan kawng an lo kiân thuai thuai a.

Thlarau Thianghlim chuan Simeona chu tempulah A hruai a. Chutianga a kal vêl laite chuan, a hun liam tawhte chu a la hre reng a. Thlarau chuan a hnênah thutiam a siamsak a, chû chu, “Hê Messia hi i hmuh hmâ loh chuan i thi lo vang!” tih a ni. Simeona chuan chû thutiam hlu tak chu a ngaihtuah nawm rauh rauh thîn a. Anî chuan Messia chu a hmu dâwn a nih chû!

Simeona chu a hah vê deuh avângin a thaw halh halh a, mahse a hmêl chu a hlim hlê reng tho va. A upat tawh êm avângin thahrui hi a ngah tawh lo va. Mahse atân chuan a pawî chuâng lo ve, chû âia hlu zâwk a nei tlat a lâwm!





Simeona chuan tempul a thlen chuan a mit a han lèn vèl deuh ruài a. Engkim mai hi a hmâ ang deuh tho niin, danglam êm êm hmuh tûr a awm lo. Puithiamte chuan khûn takin an tih tûr an ti tlang a. Chanchin thar lâwma han phûr leh hlim taka Messia lo hmuak âwm pawh an awm lo.

Simeona chuan nûpa tuâk rethei vè tak hi a kal pèl a. Nu tuai vè tak hian a fapa chu a lo pawm a. Chhan bîk nei takin an fapa chu tempulah an rawn kalpui a. Dânin a ngiat angin, an fapa chu LALPÂ hnêna hlan tûr a ni. Simeona chu a nui var var a. Nû leh pa, an fâte hruaia hlim taka lo kal hmuh hi nuam a tihzâwng tak a ni a. Tempul rawngbâwlna neih hi thil hlimawm tak chu a ni vè hrim hrim mai.

Simeona chu vawi lekhatah a ding chawih a. Hê mîte nûpaah hian thil danglam deuh bîk a awm tlat mai. Chû nausên chu chîk deuh fahran hian a han thlêk ta a. Tichian thil hriat theihna danglam bîk deuh tak a nei ta! A hrethiang ta êm êm mai a nih chû! Hlim leh lâwmna avâng chuan a hmêl chu a lo êng a ni ber mai. Simeona chuan chû mîte nûpa

a va pan hnâi a. An pahnih chuan an thlêk tawn a, nûin a pawm lai nautê chu a'n thlêk leh bawk a. Tichuan vân lam hawiin a dâk chhuak ta a ni.

Nausên nû leh pête chuan a che vèl chu makti takin an lo thlîr reng a. Hlim leh lâwmna avânga Simeona hmêl lo êng chhuak pawh chu an hmû a. Lâwmthu sawi chung a mit aṅga mittui lo luâng zawih zawih pawh chu an hmu bawk a. A ṅawngṅai thu chhamte pawh chu makti takin an lo ngaithlâ a.

“Tûnah chuan, LALPA, i thutiâm ang khân, i chhiahhlawh hi thlamuâng takin thihṅîr tawh ang che. Keimâ mit

ngêiin i chhandamna chu ka hmu ta sî a!” tiin a ṅawngṅai a. Mari leh Josefa chu hlim takin an nui var var a. Hê zâwlnei putar tawh tak hian thil a hria a ni! Messia chungchâng thurûkte pawh a hrethiam a ni sî a.

Chutih lai tak chuan, hmeichhe upa tawh tak, zâwlneinû Anna-i pawh chu a lo pên chhuak vè a. Hê zâwlneinû hi, kùm eng emawti chhûng chu tempulah hian nî tinin a lo awm reng tawh ṅhîn a. Anî pawh hian Pathian thiltiâm, khawngaihna Thilthlâwnpêk chu hmuh ngêi beiseina a nei a. Anna-i pawh chuan Simeona Pathian fakna chu zâwm vè nghâlin, Nausên Isua avâng chuan Pathian an fak a.

Simeona leh Anna-ite kha Isua chu Israelte Nghahfâk Messia chu a ni tih hre hmasatûte an ni a. An beisei chu a lo thleng ta tih chanchin lâwmawm puang darhtu hmasate an ni ta bawk. An Beiseia chu chutah chuan a awm a. Chû an beisei tho chu, tûna keini pawhin kan beisei vè mêka chu a ni. Keini pawh hi ISUAN BEISEINA MIN SIAMSAK A NI.

## TÌHTÛR

### Sabbath Chàwnhû

- In chhûngte nên lawnglêng in hmuh theihna tûr hmun remchângah lêng chhuak ula. A nih loh pawhin lawnglêng lem tal in en dâwn nia. Lawngte hi tuiin a len bo loh nân engtin nge an tih ðhin? Chutah chuan in Bible zirlai hi in chhiar ho dâwn nia. In Bible-ah *Tirhkohte 4:31* kêuvn in chhiar dâwn nia.
- *Hebrai 6:19* chhiar ho ula. Simeona leh Anna-ite khân khawi hmunah nge Messia kha an hmuh tâk?
- *2 Thesalonika 2:16* chhiar ho ula. Thîrchakai lem lehkhain chep teh u, chutah chuan in chângvawn thû kha ziak ula, nî tina in hmuhtheihna tûr remchâng laiah târ ang che u.
- “In His Time” (No. 4) tih hlâ kha saho ula, Isua chu in tân inthlunggehna a nih avângin lâwmthû in sawi dâwn nia.

### Sunday

- Chhûng inkhâwmnaah *Luka 2:21-24* chhiar ula. Nausên in nih laia Pathian hnêna hlan in nih chungchâng chu in nû leh pête hnênah zâwt ang che u.
- Tûnkâr chhûng hian “Nausên Isua Bû” kha ziak zo tawh ang che u. Mari leh Josefa-ten Nausên Isua chu Tempula an rawn hlân lai lem ziak ula, ðhûro pahnih an rawn keng tel a nih kha. Puithiamin Isua a pawma Pathian hnêna a hlân lai lem pawh ziak ula. Phêk tinah thupui dah zêl ang che u.
- In chhûngte hnênah in chângvawn hi zirtîr vê ang che u.

### Thàwhtannî

- In chhûngte nên *Luka 2:25-35* chhiar ho ula. Engati nge Simeona khân Nausên Isua kha a tuipei viâu chhan nia in rin? In ngaihdân mil deuhte thâi zêl ula:  
\_\_\_ Nausênte a ngaina vê hrim hrim.  
\_\_\_ Israel mî zawng zawngten Messia lo kal tûr an ngâk ðeuh.  
\_\_\_ Messia’ n a mîte chu sual lakah a chhandam dâwn.  
\_\_\_ A thih hmâ ngêia Messia hmuh hman a châk.
- Puitling lamte hnênah Isuaa beiseina an neih chungchâng sawi tûrin sâwm ula. A Fapa min pêk avângin Pathian hnênah lâwmthû sawi ang che u.

### Thàwhlèhnî

- In chhûngkaw worship-naah *Luka 2:36-38* chhiar ula. Simeona leh Anna-ite khân Isua kha khawngaih thilthlâwnpêk a ni tih an hria a. Chumi awmzia chu (A dik thâi ula)  
\_\_\_ Isua’ n lâwmna min pê.      \_\_\_ Isua’ n ngaihdamna min pe.  
\_\_\_ Isua’ n beiseina min pe.
- Thîrchakâi chungchângah thil hriat belh tum ula. Engati nge lawng ðenkhatin thîrchakai lian zâwk an mamawh? Puitling lamte hnênah Isua chu an tân thîrchakâi a nih dân sawitîr ang che u.
- “Tlan Sâ Ka Ni” (AH No. 189) tih hlâ kha saho ula. In chângvawn kha ruâl nalh takin sawi teh u.

### Nîlâinî

- In chhûngte hnênah chuan, kê leh, thla leh, nakum atâna beiseina in neih chu hrilh teh u. Anni pawh chutiang an neih chu sawi tûrin sâwm vê ula.
- Engtin nge Anna-i khân beiseina a neih chu a sawi chhuah? *Luka 2:38* chhiar ula. Engtin nge beiseina thû hi in theh darh theih ang?
- “We Are His Hands” (No. 25) tih hlâ kha hlim takin saho ang che u.

### Níngãní

- In chhûngkuain thlipui chungchâng sawiho ula. Dîl zâu takah lawnglênga in chuân laiin thlipui lo thawk ta se, engangin nge in ngaih ang? *Hebrai 6:19* chhiar ho ula. Isuaa kan beiseina chu enge ni?

- Thing, lehkha emaw hlum emaw hmangin lawnglêng siam ula. Thîrchakâi siamin lazâiin thlunzawm ang che u. In lawnglêng siam chu chawhtawlhah tui bunin lânfîr ula, thlipui lo thawk ang tûrin na takin chhêm teh u. Engtin nge chutiang leh kan nuna harsatna lo thleng thînte hi a inan? *Hebrai 6:20* chhiar tlâng ula, in tâna Thîrchakâi chu tunge ni?

**Zirtâwpnî**

- Tûn kêr zirlai Bible thawnthû hi in chhôngkuain lemchanah hmang ula.
- Nausên Isua Bû phêk hnuhnung berah ropuina chhûm chungâ Isua lo kal lem ziaak/bel ang che u. A hnuai chuan “A lo kal leh dâwn—Beiseina Lâwmawm chû!” tiin in ziaak dâwn nia.
- Isuâ lo kal lehnaa beiseina nghah chungchâng hlâ in hriat ang angte sâ ula. In beiseina leh Kum Thar atân ruâhmanna thar in neihte chu in inhrilh tlâng dâwn nia.
- *Jeremia 29:11* leh *Tita 2:13* chhiar ula. Isua’n kan hmalam hun atân eng ruâhmanna nge min neihsak le? In chhôngkaw tân te? Pathian kaihhruai zêlna dîlin ÷awngtaï ang che u.

# PUZZLE

**Puzzle 13**

**KAWHHMUHNA:** Uluk taka in zirlai in chhiar hnû-ah, a hnuai kros-a thumal dahkhah tûr hi dik takin han dahkhat dâwn teh u le:

*Chhukzâwng:* Simeona kha tû a hmùh hmâ loh chuan nge a thih dâwn loh kê? \_\_\_\_\_.

*Pheizâwng:* Anna-i khân Simeona anga Pathian a fak vêna chhan chu Nausên \_\_\_\_\_.

